

प्रादेशिक समाचार : ३० अगस्त २०२६

यो आकाशवाणी गान्तोक हो

प्रादेशिक समाचार विनोद अधिकारी बाट सुन्नुहोस

Signature tune

सिक्किममा बाबा हरभजन सिंहको ८०औं जन्मजयन्ती : स्रोत: डेस्क

आज सिक्किममा पनि नथुलाका सन्तको रूपमा पूजनीय बाबा हरभजन सिंहको ८०औं जन्मजयन्ती मनाइँदछ । सन् उन्नाइससय छयालीस (१९४६) मा जन्मनुभएका बाबा हरभजन सिंह पूर्वी सिक्किमको भारत-चीन सीमामा रहेको नथुला क्षेत्रमा जीवन र आत्मा दुवैरूपमा सेवा जारी राख्ने सन्तिको रूपमा स्मरण गरिनुहुन्छ । सन् उन्नाइससय अड्सठ (१९६८) मा सिक्किममा आफ्नो ड्युटीवरूपमा २२ वर्षको कलिलो उमेरमा निधन भए पनि उहाँले अझैपनि नथुला सीमा सुरक्षा गरिरहनुभएको विश्वास गरिन्छ ।

चुंगथाङ-लाचेन सडक तारम चूमा पुनः खुल्यो: श्रोत डेस्क

लामो समयदेखि अवरुद्ध चुंगथाङ-लाचेन सडक तारम चूमा पुनः खुलेको छ, जसले गर्दा लाचेनको महत्वपूर्ण सम्पर्क पुनः स्थापित भएको छ । यसअघि यो मार्ग फेब्रुअरी २०२६ मा केन्द्रीय रक्षा राज्यमन्त्री सञ्जय सेठले तारम चूमा ४०० फिट लामो बेली सस्पेन्सन पुलको उद्घाटन गर्नुभए पश्चात पुनःस्थापित भएको थियो, तर अप्रिल २०२६ मा निरन्तर पानीको बहाव र अस्थिर भू-भागका कारण तारम चू पुलभन्दा केही पर सडकमा ठूलो खाडल परेपछि लाचेन जाने एकमात्र सडक सम्पर्क फेरि विच्छेद भएको थियो । अहिले सडक पुनः खुलेसँगै स्थानीय बासिन्दा र अत्यावश्यक सामग्रीको आपूर्तिका लागि भरपर्दो पहुँच स्थापित भएको छ ।

SGAY अन्तर्गत १९ घरको उद्घाटन: स्रोत: IPR

सिक्किम सरकारका पर्यटन, नागरिक उड्डयन, वाणिज्य तथा उद्योग मन्त्री छिरिङ टी भुटियाले हिजो युक्सम-तासिदिङमा सिक्किम गरिब आवास योजना अन्तर्गत नवनिर्मित १९ घरको उद्घाटन गर्नुभयो। यी १९ घरमध्ये ४ वटा तासिदिङ, २ वटा अरिथाङ-चोङराङ र १३ वटा चोङराङ ब्लक प्रशासनिक केन्द्र अन्तर्गत गेरेथाङ-लाबिङ ग्राम पञ्चायत इकाइमा रहेका छन्।

प्रधान मन्त्रिको : मन कि बात

प्रधानमन्त्री नरेन्द्र मोदीले आज आफ्नो 'मन की बात'को १३७औं शृंखलामा मा 'नशामुक्त युवा, र विकसित भारत' अभियानमा युवाहरुको को वृहत सहभागिता रहेको बताउँदै सामाजिक परिवर्तनका लागि सचेतनामूलक सामग्री निर्माण गर्न युवाहरुलाई आग्रह गर्नुभयो। उहाँले 'पीएम स्वनिधि योजना'मा महिला हरूको, र 'मिशन शक्तिस' मा छात्राहरुको सक्रिय सहभागिता बारे विशेष उल्लेख गर्दै प्रशंसा गर्नुभयो

प्रधानमन्त्रिले अमरनाथ यात्रा, स्वच्छता प्रयास, र स्वदेशी इतिहासलाई डिजिटल माध्यमबाट चिनाउने पहल लगायत देशका विभिन्न क्षेत्रमा नागरिक द्वारा शुरुगरियेका नवाचारको प्रशंसा गर्दै, आगामी चाडपर्वमा 'भोकल फर लोकल' को सिधान्त मार्फत आत्मनिर्भर भारत निर्माणमा सक्रिय योगदान दिन आह्वान गर्नुभयो।

'सिक्किम फर नेपाल'को राहत टोली अगस्ट ३१ मा प्रस्थान गर्ने

मुख्यमन्त्री प्रेमसिंह तामाङको मार्गदर्शन तथा एसकेएम युवा मोर्चाका राज्यस्तरीय अध्यक्ष लाक्पा मोक्तानको अगुवाइमा आज 'सिक्किम फर नेपाल' को तेस्रो समन्वय बैठक सम्पन्न भएको छ। बैठकमा नेपालका लागि पठाउन लागिएको मानवीय सहायता अभियानको तयारीबारे समीक्षा गरियो। विशेषज्ञ, चिकित्सक र उद्धार स्वयंसेवकहरु सहितको १५ सदस्यीय टोली र तीन ट्रक राहत सामग्रीलाई भोली अगस्ट ३१मा मुख्यमन्त्रीद्वारा हरियो झण्डा देखाएर प्रस्थान गराउनुहुने कार्यक्रम रहेको छ। एकता र सद्भावको प्रतीक स्वरूप यस अवसरमा 'सिक्किम फर नेपाल' अंकित टि-सर्ट पनि सार्वजनिक गरिएको छ। यो पहलले सङ्कटको समयमा छिमेकि देश नेपाललाई मानवीय सहयोग उपलब्ध गराउने सिक्किमको प्रतिबद्धतालाई पुनः पुष्टि गरेको छ।

सोरेङमा राष्ट्रिय खेलकुद दिवस मनाइयो

'राष्ट्रिय खेलकुद दिवस'को अवसर स्वरूप आज सिक्किम सरकारको युवा मामिला विभाग सोरेङ जिल्लाको आयोजनामा जाउतार इन्डोर ब्याडमिन्टन स्टेडियम, मा **"खेलेगा भारत, जितेगा भारत"** भन्ने मूल नाराका साथ जिल्ला स्तरीय राष्ट्रिय खेलकुद दिवस विविध खेलकुद गतिविधिहरू सहित पालना गरियो । सो कार्यक्रममा १५ वर्षमुनिका छात्र/छात्रा तथा खुला पुरुष र महिला वर्गका लागि 'मुख्यमन्त्री वन-माइल रन' र त्यसपछि १७ वर्षमुनिका खेलाडीहरूका लागि ब्याडमिन्टन प्रतियोगिता आयोजन गरिएको थियो ।

समारोहमा सिक्किमका मुख्यमन्त्रीका राजनीतिक सचिव **जकुब खालिङ** मुख्य अतिथि हुनुहुन्थ्यो

आकाशवाणी गान्तोकबाट सुन्नुहुन्थ्यो प्रादेशिक समाचार पुरा भयो